

పునర్నవం

శ్రీ మధురాంతకం రాజారామ్

మనము క్రిందికి బాగుతున్న వారాయనవనం సరిగంచు పంచమ ఎవమచేతితో సవరించుకుంటూ, వేళ్ళుమధ్య ఏగరెట్టు కాలు తున్న కుడిచేతితో తల్లెవాటుగా వేసుకున్న పెద్దాపురం కంకు వాసు గుంతుంటూ, లోపలినుంచి వీధి మెట్ల పైకివచ్చి నిల్చున్నాడు భానుమూర్తి!

వీధిసాదుగునా తలుపులు ఓరవాకిలిగా తెరచుకున్నాయి. కిటికీల కనాటాలు అరవిచ్చుకున్నాయి. తెరచుకున్న తలుపులకు, కిటికీలకు అవతల సంజీవిగారింటికివచ్చిన ఆల్పాయి చక్కని నాడోనో కాదో తేల్చుకోగోత వుబలాటం చిందులు ద్రోక్కు తోంది—! అరత, అబ్బాయి బాగానేవున్నాడే! కోలముఖం, ఎత్తుగా పైకెక్కి నున్న గా క్రిందికి దిగిన క్రొపింగు, కళ్ళజోడు. మనిషి పొడగరి. కాదంటే ముదిరిన వెండకాయమోసని అనుమా నించడానికి కాస్తా ఆవకాశంవున్నమాట నిజమే! కానీ యింత వయసాచ్చిగూడా వరహీన మనిషించే పెళ్ళికొడుకు లెంతమంది తేరు! పరివాలేదు, ఈ సంబంధం వుదిరితే ప్రభావతి అదృష్ట ప్రతురాతే!

నేపథ్యంలో వెలరేగుతున్న ఈ సంభ్రమాన్ని పసిగట్టగానే భానుమూర్తి క్రుర్నిపడి గబగబా మెట్లుదిగి వీధిలోకి వచ్చేకాడు. ఈ పెళ్ళిమాపుల తతంగంలో ప్రదర్శనాగారానికి వచ్చిన వింత వస్తువులా పరిణమించిన తన వ్యక్తిత్వం, అతడికేమంత ఆహ్లాద కరంగాలేదు!

భానుమూర్తి ఒకటి రెండు క్షణాలు తటపటాయించాడు. ఇప్పుడు తనేకెపుగా వెళ్ళాలి? ఉత్తరంగానెళ్ళే ఈ దుర్గమ్యగుడి వీధి—పాల్కర్తీ పొగగొట్టాల బుసబుసలు, గ్రామఫోను రికార్డుల గడ్డాలు, రకరకాల పాదరక్షల విన్యాసంతో అదొక ట్రాప్ డ్యాన్సుకు మల్లే పేవ్ మెంట్లపైను కదలిపోయే అసంభ్యాకులైన స్త్రీ పురుషులు, వాళ్ళకేకలూ, కేరింతలూ హాసాలూ, విలాసాలూ— ఈ మహాసంరంధంతో నిండి విడిదీకృతమైన నగరగర్భంలోకి తీసు కెళ్తుంది. ఇదేవీధిలో ఒకటి రెండు ఫర్లాంగులు దక్షిణంగా వెళ్ళే యిండ్లు పలచబడిపోతాయి. ఆ తరువాత పచ్చగా పంటపొలాలు, నిరంతరమూ నీళ్ళు కనిపించే ఓ చిన్నయేరు, ఏటికటువైపున తంకెడుచెట్ల వీడు, ఆ వీడు దాటుకోగానే రైల్వేస్టేషను.....

మధ్యాహ్నంనుంచి యింతకుమునుపెన్నడూ ముఖమెరుకలేని వారి మర్యాదలతోనూ, మన్ననలతోనూ ముఖంమొత్తిన భాను మూర్తి యించుక స్వేచ్ఛగా గాలిపీల్చుకోడానికి వీలుగా దక్షిణం గానే బయల్దేరాడు. సంజకంబాయల కొలువుకూటంలోనుంచి దిన ముగి లోకంపైకి ఆందాలనూ ఆనందాలనూ వెదజల్లుతున్నాడు. ప్రకృతి వసంతంలో మునిగిలేచిన క్రొత్త పెళ్ళికూతురిలావుంది.

ప్రీతులు కేవలగమంచీ సందేశాన్ని మోసితెచ్చిన దూతికలా చల్లటి గాలి వైరు వచ్చులతో గుసగుసలాడుతోంది. మీగాటి బంటివరకూ వస్తున్న ఏటివీటిలో చిరుచేపలు ఎదురిత కొడున్నాయి.....

ఏటిలో దిగుకూ చేతికి తీసుకున్న చెప్పర్ని మళ్ళీ తోడు క్కుంటూ భానుమూర్తి ముందుకు చూచాడు. తలపై వగడ్డిమోపుతో ఓ పల్లెవకుచు ఎగుడుగావస్తోంది. కట్టుకున్నది పాతచీర. వేసు కున్నది మాసికల జాకెట్టు. కొప్పులో తంకెకు పువ్వులు. బివా కళ్ళలో అణిసుత్యాల గమలు! సత్యవతి అన్న లెస్తనారిపిల్ల శింతవ రాజు కునకును దోచుకున్నది యిలాటి స్వచ్ఛమూ, పహజమూ అయిన సాందక్యం చేతనేకాబోలు!.....భానుమూర్తి లోలోపలే వత్తుకున్నాడు. శింతనుడి విషయం తనకు తెలియదుగానీ, తన మనసుమాత్రం తనదగ్గరే భద్రంగావుంది!

ఈసారి భానుమూర్తి తలపులన్నీ 'ఆ అమ్మాయి' పైకి ప్రసరించాయి. ప్రభావతటపేగు! సాకక నానుధేయం. ఆయింట్లో ఆమె ప్రభ అట్టుపోసంగా వెలిగిపోతోంది. అమ్మాయి అందమైందే గానీ, ఆ అందం తామరాకుమీద నీటిబొట్టులా మరీ అంత తల్ల రించి పోకుండా వుంటే బాగుండేది! తనాయింట్లో అడుగుపెట్టి యింకా ఓ పూటైనా గజవలేదు. ఆమెకెన్ని చీరలున్నాయో అప్పుడే తనకు తెలిసిపోయింది. ఆమె హావభావాల్లో ఎన్నెన్ని విభ్రమాలున్నాయో తనులీలగా పూహించుకో గలిగాడు. అయ్యో పాపం! ఆమెమాత్రం ఎంచేస్తుంది? అంతా తల్లి గారి తరివీడు! ఆ తల్లి, ఆమెపేరు కౌంతమ్మ—కౌంతమ్మ మాటలు ఆయస్కాం తాలు! ఆమెకింకా నలుగురైదుగురు బిడ్డలన్నట్టున్నారు. ఒక్కొక్క మగబిడ్డా ఒక గడుగ్గాయ! ఒక్కొక్క ఆడబిడ్డా ఒక సిసింద్రీ! అక్కయ్య మెడలో మాడుముక్కు పడారేగానీ ఆతర్వాత వీళ్ళు బావగారిని ఒలుచుక తినేసేట్టున్నాగు. ఈ కుటుం బాని కలా నోటిలో నాలుకలేనిది ఒక్కరికి మాత్రమే! అతడు గృహస్థ సంజీవరావు!

'ఎమండీ' అన్న పిలుపును ఆఫీసరుగారి కారింగ్ లెర్ మ్రోతకన్నా మిన్నగా పరిగణించే సంజీవరావును తలచుకుంటూ వారివడ్డాడు భానుమూర్తి.

రైల్వేస్టేషను సందడిగావుంది. మూడవతరగతి ప్రయాణికుల వెయిటింగు రూముగా పేర్కొనబడుతున్న డిబ్బాలెకుల షెడ్డులో జనాల రద్దీ చెప్పతరంగాడు. ఎలాగో త్రోవచేసుకుని భానుమూర్తి ప్లాటుఫారంపైకి వచ్చాడు. ఎగుమతి కౌబోతున్న మామిడి మొక్కలు, బాతులబుట్టలు, కరివేపాకు మూటలతో క్రిక్కిరిసి పోతున్న వరాండాలోనుంచి ఏకాంతాన్ని అన్వేషిస్తూ అతడు ముందుకు నడవసాగాడు.

పొట్టుభారంచీకర భానుమూర్తిలో వెంచి కనిపించింది. సగం మేరకూ భారీగావున్న ఆ వెంచీవైన కూర్చోబోతూ అతడు మిగిలిన కగంలో పడుకున్న మనిషివైపు చూచాడు. ఆ చూచిన తుణులు ఎగిరి గంతువేసినంతపని చేశాడు భానుమూర్తి. "శేషగిరి! ఒరేయ్ శేషగిరి! మిథిల కాలిపోగోందని తెలిసినా వులక్కుండా పలక్కుండా శ్రద్ధగా పాతం వింటూ కూర్చున్న జనకుడివట్రా నాయనా నువ్వు! ఇంత విశాలమైన ప్రపంచముంహగా పడుకోవడానికి ఈ గ్రాల్వేస్తేవనే దొరికిందా నీకు! అడమిట్రా బాబూ, అలా తెల్లబోతావనుకూ? నేనే! నీ స్నేహితుణ్ణి భానుమూర్తిని!" అంటూ అతణ్ణి లేపి కూర్చోబెట్టి గ్రుక్కత్రిప్పకోడానికి వీల్లేకుండా వుక్కిరిబిక్కిరి చేసేశాడు భానుమూర్తి.

జేబులోనుంచి బీడీ పెకతీసి అగ్గిపెట్టెకోసం చేయి చాపుతూ "బానున్నావట్రా భానూ!" అన్నాడు శేషగిరి.

"ఏదో నేనిలా వున్నానుగానీ యిడమిట్రానాన్నా నువ్వలా తయారయ్యావు? ఇక్కడికి ఎప్పుడొచ్చావు? ఇప్పుడెక్కడికి వెళ్తున్నావు? ప్రస్తుతం చేస్తున్న వుద్యోగం ఏమిటి?"—భానుమూర్తి మిశ్రుడివైన ప్రశ్నల వర్షాన్ని కురిపించాడు.

బనీనులేని జుబ్బాలోనుంచి ఎముకలు బాహటంగా పైకి కనిపిస్తున్న శేషగిరి, దుబ్బులా పెరిగిన క్రాపింగును రెక్కలు విప్పిన గచ్చిలంలా వదలిపెట్టిన శేషగిరి, పెరిగినగడ్డంలో ముఖ కవచికలు మరుగున పడిపోయిన శేషగిరి అడపనిగా లోపలికి పీల్చిన పొగను బయటికివదలి, ఆపొగ మబ్బుల్లోనుంచి మాట్లాడసాగాడు...

"ఎదారు మాసాలుగా ఈ పట్టణంనుంచి ఓ సాహిత్య మాస పత్రిక వెలువడుతోంది. నీకు తెలియదా భానూ?"

"సాహిత్య మాసపత్రిక! ఈ పట్టణంనుంచి! ఆశ్చర్యంగా వుందిరా శేషగిరి! నాకింతవరకూ తెలియదు."

"ఇప్పుడిక తెలిసి మాత్రం లాభమేముంది?" అనవరతధూమ సంపర్కంతో నలుపెక్కిపోయిన శేషగిరి పెదవిపైన విషాదగర్భిత మైన ఒకపక్కచోసం ప్రాకింది. "ఎందుకంటావా భానూ! ఆ పత్రిక యింక వెలువడుదు. సంపుటి ఒకటి. సంచిక ఆరు. అంతలోనే బాలారిష్టం!"

"ఎందుకూ?"

"మార్కెట్టులో ఏవస్తువుకైతే గిరాకీ వుందో, అలాటి సరుకును 'కారద' సరఫరా చేయ లేక పోయింది. పడేళ్ళుగా నేను కలలుగన్న కారదరా భానూ, పురిటిలోనే సంది కొట్టుక పోయింది..."

చెమ్మిగిల్లిన కళ్ళు మిశ్రునికి కనిపించకుండా తలవంచుకుని జేడిగా నిట్టూర్చాడు శేషగిరి.

"ఎలే న వ్వు - మీవూరికి వెళ్ళిపోతున్నావన్నమాట!"

"వెళ్ళక చేసేదేముంది?" కాసేపాగి నిద్రలోనుంచి వులికిపడి లేచినట్టు తలపైకెత్తాడు శేషగిరి— "ఒరేయ్భానూ! నాకో పెళ్ళాముంది. ఇద్దరు బిడ్డలున్నారు. ఇది నేను మరచిపోవడానికి వీల్లేని యధార్థం. నేను విద్యో పరీక్ష తప్పానని నీకు తెలుసు. పోయిన పరీ

క్షను పూర్తి చేసుకోవాలన్న వుద్దేశం నాకెన్నడూ కలిగిందిగాను. ఇప్పుడు చదివి కృతార్థుణ్ణి కాగలనన్న విశ్వాసమూ లేదు. నాకో వుద్యోగం కావాలి. మేం నలుగురమూ పస్తులు పడకుండా ఏపూట కాపూట గడుపకపోగల ఉద్యోగమేదైనా సరే, చేయడానికి నేను సిద్ధంగా వున్నాను. ఉద్యోగానికి నా యితర వ్యాసంగాలు అడ్డు దగులవచ్చునని అనుకోవద్దు. ఆకలూ, ఆకయాలూ, ఆదర్శాలూ అన్న మృగతృష్ణలవెంట పరుగెత్తి కళ్ళుమూసుకుని యిసుక మైదానంలో పరుగిడితే తిరిగి తిరిగి బయడేరినచోటుకే రావలసి వుంటుందన్న పరమసత్యాన్ని గుర్తించాను. నిజం చెబుతున్నాను. భానూ, యిక పొట్టపోసుకోడ మొకటే నా జీవిత ధ్యేయం!"

భానుమూర్తి ఆశ్చర్యంతో బిర్రబిగుసుకపోయాడు. వీజేనా శేషగిరి! శేషగిరేనా యిలా మాట్లాడుతున్నది! తెల్లబోయి నోట మాటరాక అలాగే ఒకటి రెండు నిమిషాలపాటు శేషగిరినిచూస్తూ వుండి పోయాడు భానుమూర్తి.

"అడమిట్రా భానూ, అలా తెల్లం కొట్టినరాయిలా కూచున్నావు" అని శేషగిరే మర్చిపలకరించాడు.

"పునాది గట్టిగాలేని సాధం ఒకటి కూలిపోయిందని ఆ తగు వాత యిళ్ళుకట్టడమే కూనేస్తారా శేషగిరి! నువ్వు నిజం చెబుతున్నావన్నావు. నేనంతకన్నా నిజం చెబుతున్నాను. నీ రచనల్ని చదివి వెక్కిరిక్కెక్కివచ్చిన వాళ్ళని నేను ప్రత్యక్షంగా చూచాను. ఒకరిసంగ తెండుకు, నామట్టుకునాకు నీ కథ చదివి పడుకున్న రాత్రి నిద్రపట్టేది గాదు..."

"అడరా బాబూ, నేను నెల్లిన నోరుపెట్టుకుని మొత్తుకుంటున్నమాటా అడే! నా రచన ఆరాటాన్ని కలిగించిందేగానీ ఆవేదనను ఉపశమింప జేయలేదు. నా కథ దుఃఖానికి దోహదంచేసిందేగానీ కన్నీటిని తుడిచి ఓదార్చలేదు. ఈ పడేళ్ళుగా నేను ఊహల్లో బ్రతికి అకాంతిలో చివికి పోయాను. పల్లెటూళ్ళో నా పెళ్ళాం బిడ్డలు నా ప్రాణానికి వునురు మంటూ దారిద్ర్యంతో అలమటించిపోయారు. నా కథల్లోని పాత్రలూ ఏద్యాయి. వాటిని చదివిన పాఠకలోకమూ ఏడ్చింది. విశ్వానికి శ్రేయస్సును సంధించేదే కావ్యమన్నారు. నా మూలంగా మానవజాతికి కాస్తా వీడ మాత్రం కలిగివుంటుంది. తోడి మానవుల్ని యిలా భాధిస్తూ యిడే సాహిత్యసేవ కాబోలుననుకుని నేను పొరబడ్డాను. ఈ ఆత్మ విమర్శ నా కెంతో హృదయ దఘ్నుంగానే వుంది. ఖనా ఏంచేయ మంటావురా భానూ, తెలియమి చేత నేను పొరబాట్లు చేసి వుండవచ్చు. కానీ నిజాన్ని మాత్రం ఎన్నడూ దాచుకోలేదు..."

వాదించి శేషగిరిని ఒప్పించడం తనచేతనయ్యేపని గాదని భానుమూర్తికి తెలుసు. గానీ ఏవేవో భావాలు మాత్రం అతడి మనసులో గింసరుల్ల తిరుగుతున్నాయి—శేషగిరి కథల్లో ప్రత్యక్ష మయ్యే వాళ్ళందరూ సామాన్యమానవులు. మరి సామాన్యమానవులందరూ బ్రతుకు బరువు మాయలేక, అలాగని దించుకోనూలేక, వేసటతో గాసిల్లి ఆయాసంతో కోక్కిల్లి నిట్టూర్పుతో వింగి వంకకు చూచేవారేగనుక అతడి కథలు పాఠకుల హృదయాలకు కదిలించడంలో ఆశ్చర్యమేమీలేదు. మానవత్వాన్ని పునీతంచేసేది

కరుణరసం. అంశుకే నవకవసాని! కదిలేదీ, కదిలించేదీ కావాలన్నాడు కవి. శేషగిరి చేసినపని సరిగ్గా యిదే! కానీ యిప్పుడీ సీతబోధ శేషగిరి బుర్రకక్కే నూచనలు లేవు. ఇతను తెట్టతేరకు విరాళాకూపంలో దూకేశాడు. పోనీ, ఎలాటి దృఢచిత్తుడైనా ఒక్కొక్కప్పుడు యిలా క్రుంగిపోవడం సంభవమేనని తను కేలూత యిచ్చి పైకి లాక్కోబోతే ససేమిరా రాసంటే రాసని మొండి కేస్తున్నాడు. ఇది విచిత్రం!

“ఐతే నువ్వికమీదట కథలు వ్రాయవన్నమాట?” బాలిగా ప్రశ్నించాడు భానుమూర్తి.

శేషగిరి తలగడగా వుంచుకున్న చేతిసంచిలోనుంచీ ఓ కాగితాల చుట్టనుతీసి భానుమూర్తివైపు విసిరాడు—“బహుశా యిదే నా చివరికథ. ఏమీ వ్రాయగూడదన్న నిర్ధారణకు వచ్చిగూడా దీన్ని వ్రాయకుండా వుండలేకపోయాను. తెల్లవారుజామున మూడు గంటలనుంచీ ప్రారంభించి, ఉదయం ఎనిమిదివరకూ వ్రాశాను. ఇంతచేసే కథ పూర్తికాలేదు. అసలు పూర్తిచేయాలన్న ఉద్దేశంతో వ్రాసిన కథ గాదు. తీసుకెళ్ళు భాను! నా కథను కనీసం ఒక్క పాఠకుడైనా చదవకపోతే నాకు బాధగా వుంటుంది”...

రక్కమాను దిగ్గరినుంచీ ఇంజనుకూత ఒకటి రెండునిమిషాల పొటు కర్ణకశోరంగా వినిపించింది. పెట్టెలతో, పగుపులతో ప్రయాణికులు ప్లాటుఫారంపైన మూగిపోయారు. భానుమూర్తి ఆలోచనలో పడ్డాడు. మిశ్రుడిలో శిథిలమైపోతున్న ఆత్మవిశ్వాసాన్ని ప్రోది చేయాలన్న కోరిక భానుమూర్తి కంటైనా వుంది. కానీ స్టేషనులో నిలిచి రైలుమళ్ళీ బయల్దేరడానికి ఇంక ఎంతోవ్యవధిలేదు. చివరకు భానుమూర్తి ఓ నిర్ణయానికి వచ్చాడు. ఎలాటి రుగ్మతినైనా పటాపంచలు చేయగల ప్రభావం కాలానికి వుంది. ఆ కాలమే శేషగిరిని చిక్కదిద్దుతుంది.

“పోనీ, ఈ కథను నన్నే పూర్తిచేయమంటావా శేషగిరి? నేను నీలాంటి కథకుణ్ణి గాకపోవచ్చు. కానీ ఎంతవెడదా పాటకోగిని కదా!” మెల్లగా నవ్వుతూ అడిగాడు భానుమూర్తి.

భుగ భుగమని పొగలుచిమ్ముకుంటూ వచ్చి రైలు స్టేషనులో అగింది. సంచినీ చేతికితీసుకుని లేచినిల్చుంటూ అన్నాడు శేషగిరి—

“చేయదాటి పోయిందిగనుక ఆ కథను నువ్వేమైనా చేసుకోవచ్చు. కానీ నే నొకండుకు నిన్నుతీవ్రంగా హెచ్చరిస్తున్నాను. నా కథ ఆకాశంనుంచి ఊడిపడిందిగాదు. వెన్నలాంటి మనసుతోనూ, అమృతకలశంలాంటి హృదయంతోనూ నాకు చేరువైన ఒకానొకరి దుఃఖజీవితం ఆధారంగా నే నీ కథ వ్రాశాను. ఇప్పుడీ కథ ఎక్కడ ఆగిపోతుందో నీకు తెలియదు. పరిస్థితులు తోడేళ్ళలా తరుముతున్నాయి. ఆ ప్రాణి ఓపిసంతవరకూ పరుగుతీసింది. కానీ మాతాత్తుగా ఒకచోట ఆగిపోవలసి వచ్చింది. ఆ ఆగిపోయినచోటు ఒక కొండపేట. ఎదుట అగాథం. వెనుక తోడేళ్ళు. ఒక అడుగు ముందుకువేయడం జరిగితే ఏమాతుంది? అచ్చంగా మరణం గాక పోవచ్చు, పోనీ మరణంలాంటి వరసమనుకొ, నాకేమీ అభ్యంతరం లేదు. ఆ పథకం మానవుణ్ణిగా నేను ఊహించరానిది. కథకుణ్ణిగా నేను వ్రాయవారికి సాహసించలేనిది!”

శేషగిరి కంపార్టుమెంటులో ప్రవేశించి తావుచేసుకుని కిటికీ దగ్గర కూర్చున్నాడు.

భానుమూర్తి స్నేహితుడికి వీడ్కోలు చెప్పడంకోసం మాటల్ని వెదుక్కుంటూ రైలుపెట్టెకు చేరువగా ప్లాట్ ఫారంపైన నిల్చున్నాడు.

“అన్నట్టు నా గొడవే నాదిరా భాను! నువ్వీవూరు ఎందుకొచ్చావో అడిగాను కాను. ఏమిటి విశేషం?” — అన్నాడు శేషగిరి.

తనకింకా పెళ్ళి కాలేదన్న విషయం శేషగిరికి తెలియనివ్వడం అంత మంచిపని కాదనుకున్నాడు భానుమూర్తి. ఇంత ఆలస్యానికి కారణమేమిటని అతడు నిలదీసి అడుగు తాడు, అదేం గ్రహచారమో గానీ తనకే సంబంధమూ నచ్చలేదని తను వాస్తవాన్ని బయట పెట్టవలసి వుంటుంది. ‘మాచిన ప్రతి సంబంధమూ నచ్చకపోవడం మేమిటి? కాదులే! ఆలా నచ్చకపోవడానికి వెనుక ఏదో కథ వుంటుంది’ అంటాడు శేషగిరి. తను అవివాహితుడుగా వుండిపోవడంపట్ల చాలామంది అలాంటి అభిప్రాయాన్నే ప్రకటించారు. నిజానికి కథా లేదు—తన తలకాయా లేదు!

కాసేపు నీళ్లనమలి కడకు శుభ్రంగా ఓ అబద్ధాన్ని చెప్పే శాకు భానుమూర్తి.

“ఆ విశేషమేమిమంది శేషగిరి! గ్రామంలో ప్రాచ్యుపోక ఇలా ఒకసారి వూళ్లు తిరిగివద్దామని బయలుదేరాను.”

స్టేషనులో దీపాలు వెలిగాయి. గార్డు విజలువూది పచ్చదీపం పైకెత్తాడు. రైలు కదిలింది. “వస్తానురా భాను! నా మాట మరచి పోవు గదూ” అన్నాడు శేషగిరి.

* * *

బరువెక్కిన హృదయంతో భానుమూర్తి తిరుగుదారి పట్టాడు. తలవని తలంపుగా ప్లాటుఫారంపైన తారసిల్లి అంతలో దూరమై పోయిన బాల్యమిత్రుడి పరిధిన విగ్రహం అతికి మనఃఫలకం పైన హత్తుకుపోయింది. ఈనాడే గాదు—ఎనాడు తను శేషగిరిని కలుసుకున్నా అది యాదృచ్ఛిక సంఘటనే! పడేళ్లమునుపు కాలేజీనుంచి విడిపోయిన తర్వాత మూడేళ్ల వరకూ వాడి ఆశాపజా తెలిసింది గాదు. మంతువేసంగిలో ఒకనాడు మధ్యాహ్నం బూడిదదుమ్ము సెగలు చిమ్ముతున్న ఓ బస్ స్టాండులో వాడు కనిపించాడు. తను బస్సుదిగేసరికి వాడెక్కిన బస్సు కదలి అప్పడే నాలుగుబారలు సాగి పోయింది. బస్సువంట పగుగుతుతూ నాలుగుమాటలు మాటాడానికే గగనమై పోయింది. ఆ తరువాత ఒకసారి అతడు తను మొదటి ఆటనుంచీ వస్తూండగా రెండో ఆటకు వస్తూ ఢియేటరు ప్రాంగణంలో ఎదురయ్యాడు. అలాగే మరొకప్పుడు ఒక సభలోనూ, ఇంకొకప్పుడు బజారులోనూ అతడికి తనకూ మాతాత్మమాగమం సంఘటిల్లింది. అలాగని శేషగిరిపట్ల తనలో ఆత్మీయత తిరిగిపోలేదు సరిగదా, పైపెచ్చు పెంపొందుతూ వచ్చింది. అందుకు కారణం వాడి కథలు. అడపాదడపా అవి తన హృదయాన్ని పలకరించుకొని వెళ్లేవి. చదువుతుంటే శేషగిరి తన ఎట్టయెదుట కూర్చుని వాడి ఆవేదనల్ని, అనుభూతుల్ని ఉపన్యసిస్తున్నట్టు తోచేది. చదువుతూ శేషగిరి

ఎక్కడున్నా, ఏమి చేస్తున్నా తన లక్ష్యంపై వు అదంకలమైన దీక్షతో నవచిహ్నాలును తున్నావని భావించడానికి దిలుండేది. శేషగిరిని గురించి అంతకన్నా తెలుసుకో వలసిన కుశలవార్త వెళుతుంది గనుక! ఇక పైన అలాంటి అవకాశం గూడ లేదేమో!

పరధ్యానంగా మెట్లెక్కి వసారాదాటి హాలో ప్రవేశించాడు భానుమూర్తి. ఇట్లంత ఇంచుమించు నిర్ణయంగా వున్నట్టు తోచింది. తేదెంటే ఎర్రగా, బొద్దుగా నీలిరంగు పొంటుపైన పచ్చటి బువ్వోలు తోడుకున్న ఓ ప్రాస్వకాయుడు తేబిలు దగ్గర నిల్చుని తోటసంచిలో సీనాలు పేర్చుకుంటూ ప్రత్యక్షమయ్యాడు.

అడుగుల నవ్వడి వినిపించగానే అతడు వెనుదిరిగి భానుమూర్తి వైపు చూచాడు. వెనుతిరగగానే మెడలోని లాంఛనాన్ని బట్టి భానుమూర్తి అతడు డాక్టరుగారని ఊహించ గలిగాడు.

వాటి సహజ స్వభావమే అంతేనేమో! డాక్టరుగారి కళ్ళు మిణుగురు వుద్వల్ల మెరిసి పోతున్నాయి. ముఖం కండ్లెడల బూరటిల్లి పోయింది. ఎందుకోగానీ ఆయనలో కోపం ప్రేమేగి పోయింది.

“బల్లగుద్ది నెబుతానయ్యా కావలిస్తే! మనుషులన్న తర్వాత కాస్త వికకం వుండొద్దూ! మధ్యాహ్నం మెప్పడో బాగాలిచారి వేడినూ నెపడి చేతి పళ్ళు కమిలిపోతే—ఈపట్టణంలో డాక్టర్లనబడే వాళ్ళి వీధివీధికి ఒకళ్ళున్నారగుదా, బాళ్ళి కవలితనా కబురు పెట్టగూడదా? ఆమాత్రం ఒపరికం తీక తీరాకూరా దొంగలు తెచ్చిపోయిన ఆడు నెలలకు మొరిగేవాళ్ళుంటారా ఎక్కడై నా!”

అలాటి వాళ్ళింకబట్టే మీరు నిశ్చింతగా బ్రతుకగలుగు తున్నారని అందామనిపించింది భానుమూర్తికి! అతడు తనవూహకు తనే వెరగొందిపోయాడు. ఈ వక్రబుద్ధి తనదిగాను. ఏమిటోమరి! ఈ పరిసరాల్లోనే ఏదోఒక వక్రగతి అంతర్లీనమైవుండి తనబుద్ధిని కలచివేస్తున్నట్టుంది. అదేమిటో ఎంతగా అలోచించినా అంతా చిక్కడంలేదు!

“ఊ... డాక్టరుగారూ! మీ... మీయే దయచేసి విశ్చండి” గదిలోనుంచి సుడిగాలిలావచ్చి అడ్డుతగిలాడు సంజీవరావు. డాక్టరు గారిని సాగనంపి “రా నాయనా! నీకోసమే చూస్తున్నా ఓకొడు కళ్ళొచ్చావేమో! కాళ్ళు కడుక్కోవాలిగదూ” అంటూ భాను మూర్తిని వెంటచేట్టుకుని పెరట్లోకి తారితీశాడు.

పెరట్లో అడుగు పెట్టగానే ఒక్కపెట్టునవచ్చి చేవి గూబలకు తాకిన కలకలాన్ని విని భానుమూర్తి తలపైకెత్తాడు. తల్లి మాతుళ్ళు చిన్నపిల్లలతోసహా దాబాపైన నిండు పేరోలగం తీర్చినట్టున్నారు. బహుశా పురవినోదార్పి తిలకిస్తున్నారేమో! కాకపోతే కామూడీ విహారం కావచ్చు. అలాగనుకోదానికి యింకా చంద్రోదయం కాకపోవడ మొక్కటే అభ్యంతరం!

భానుమూర్తి ముఖం కడుక్కుని కండువలో తునుచుకో వోయాడు.

“ఇదిగో, వ్రంతు చూచూ! ఒకటి రెస్తాను” అంటూ సంజీవ రావు హుటాహుటేగా లోపలికి వెళుతుండగా.

సంజీవరావు వెనుకంటనే లోపలికి వచ్చాడు భానుమూర్తి నడవలో చీకటి చిందులాడుతోంది. అందుకుతోడు అక్కడున్న వ్యారం గూడా చిన్నది. భానుమూర్తి తివెంత పొడుగ్గావున్నాడో అంత పొడుగ్గానే తావలికి రావడానికి ప్రయత్నించడంతో ద్వార బంధంతగిలి నుదుట బొప్పిగట్టింది. తల దిమ్మెక్కిపోయి, భాను మూర్తి ఎక్కడ నిల్చున్నాడో అక్కడే స్తంభకృతుడై పోయాడు. ...ఎ వాస్తు కాస్తాన్ని వాటించి కట్టాలోగానీ ఈ యింటిరహస్యం అంతా అవారకంగావుంది. ఎత్తయిన అరుగులు, వికాలమైన వసారా, వసారా కిరువపుటా గదులు. ఆతీరవార అందంగా హాలు. అంతివంకూ బాగానేవుంది. ఆపైన ఒకగుహను తొలచడానికి ప్రయత్నం జరిగింది. వెలుగు వారాడదు. గాలిశవయాడదు. ఆదమ రించి తలపైకెత్తుకుని నడిస్తే, యిదిగో యిలాగే పేడెగిరి పోతుంది!

నాలుగైదుక్షణాలలాగే నిల్చుండిపోయినతర్వాత భాను మూర్తి అడుగు ముందుకు వేయబోయాడు. కానీ అతడు మళ్ళీ అక్కడే ఆగిపోవలసినచ్చింది. ఈ సారి అతడు ఆగడానికి కారణం నేలమట్టానికి రెండడుగుల ఎత్తులో వున్న గవాక్షం లోనుంచి కని పించిన వంటగది దృశ్యం.

పాత్రలు, ఉబ్బలు, గోనెసంచులు, వంటచెరకుంటి వివిధ వస్తు సమాహంతో ఆ గది ఓ పాతనామాసుల దుకొణంలా వుంది. కానీ భానుమూర్తి దృష్టిని ఆకర్షించినవి ఈ వస్తువులు గావు. నిప్పలు కణకణలాడుతున్న పొయ్యి. ఉప్పెత్తున పైకి లేస్తున్న పొగ. పొయ్యి ఎదుట మోకొలిపైన తల ఆనించుకుని ముంజీతివరకూ బొబ్బలెగిరి పోయివున్న కుడిచేతిని ఎడమచేతిలోని వినసగ్రతో వినరుకుంటూ పొగవైపు కూన్యదృక్కులు నిగుడిస్తున్న ఓ అమ్మాయి!

ఇంతకుమునుపే ద్వారబంధం తాకిడికి ఆర్ద్రమైపోయివున్న భానుమూర్తి కళ్ళు ఆ క్షణాన కన్నీటి కొలనులై పోయాయి.

“అదేమిటి నాయనా! అక్కడే నిల్చుండిపోయావు” అన్న సంజీవరావు పలకరింపుతో మళ్ళీ ఈ లోకంలోపడి భానుమూర్తి చరచరా హాల్లోకివెళ్ళి కుర్చీలో కూలబడిపోయాడు. కూర్చున్న భానుమూర్తి బుర్రలో అలలహోరు ధ్వనిస్తోంది—అయ్యో, తను పొరబాటుచేశాడు. వెళ్ళిచూపులకంటూవచ్చి రాత్రిపూటగూడా తామసించడం ఎంత అనుచితం! ఎవరెంతచెప్పినా వినకుండా తను సాయంత్రమే తిరిగి వెళ్ళిపోయివుంటే యిలాటి హృదయవికారక మైన దృశ్యం తన కళ్ళిపడి వుండేదిగాదు. ఈ సంబంధంపట్ల తన యిష్టియిష్టాల ప్రసక్తిని అలావుంచి, ఈ అమ్మాయిగారి సంగీతాన్ని వినితీరవలసినదేనని తననుదుట వ్రాసిపెట్టినట్టుంది. ప్రక్కవాద్యం లేకుండా పెదవి కదపడానికా అమ్మాయికి యిష్టంలేకపోయింది!

భోజనాలవేళకు సరిగ్గావచ్చాడు మ్యూజిక్ టీచరు. భోజనా లైతరర్వాత తీరిగ్గా కానిష్టానుని సలహాయిచ్చింది కాంతమ్మగారు. కానీ యిక్కడ భానుమూర్తి సమయక్కుర్తి కాస్తా చురుగ్గా పని చేసింది. “అల్లీ, నాకెప్పుడే అకలికావడంలేదండీ!” అంటూ అతడు అర్థాంతర శ్యాసకంగా అప్పటికప్పుడే గానముఖను గ్రోల వానికి సంసిద్ధత ప్రకటించాడు.

నిలువులేకుండా ముప్పాళ్ళుగంటనేపు కొనసాగింది సంగీతం. నురువుగారి వీణపైవ శిష్యురాలి గాత్రం పలుతెరంగుల పరవళ్ళు ద్రోక్కింది. అర్ధనిమిషాలే తేత్రాలతో శిలాకృతిలా కూర్చున్న భాను మూర్తి సంగీతంలోని సారస్యాన్ని చవిచూస్తున్నట్టే గోచరించాడు. అంతేమరి! మనషి కీరరాస్మి, అందులోనూ ముఖ్యంగా ముఖ ధంగిమల్ని అదుపులో పెట్టుకోగలిగితేచాలు. అంతరంగంలోని ఆలోచనలు, ఆందోళనలూ బాహ్యనేత్రాలకు గోచరించేవిగావు.

కొంతమ్మగారు స్వయంగా వడ్డించగా భోజనాలుగూడా ముగిశాయి.

వసారాలోని కుడివైపుగదిలో పరుపువేసి, కటికితెరిచి మంచి నీళ్ళు తెచ్చిపెట్టి ఆఫీసు తనిఖీకవచ్చిన పై అధికారికి చేసినట్టు సకలోపచారాలు నెరవేసితర్వాత సంతోషరావు గూడా పెలవు తీసుకున్నాడు.

అతడలా వెళ్ళగానే భానుమూర్తి తలుపువేసుకున్నాడు. కప్పునుంచీ వ్రేలాడుతున్న విద్యుద్దీపంక్రింది కూర్చున్నాడు. జీబు లోని కాగితాలు పైకితీశాడు.

కేవగిరి వ్రాసిన చివరికథ...

* * * *

'సుభాషిణి' అని పేరు పెట్టినప్పుడు ఆపిల్ల మూగదని ఎవ్వరికి తెలుసు? అంటూ రవీంద్రకవి ఒక కథను ప్రారంభిస్తారు. అవును మరి! విధివిధానంలోని వైచిత్ర్యమంతా ఆ తెలియకపోవడంలోనే వుంది.

చనిపోయి స్వర్గలోకంలో వుంది ఆతల్లి. తనబిడ్డకు మద్దుగా లక్ష్మి అని పేరుపెట్టుకుంది. ఊగటి ఉయ్యెల్లో నవ్వేటి ఆ బిడ్డను చూచినవాళ్ళు పుట్టుకకు తగిన పేరు అని సంబరపడేవుంటారు. కానీ ఏంలాభం? ఆ చిన్నారి అడిగివచ్చినరాల చిన్నది. ఆమె కయిదో యేడు జరుగుతుండగా తల్లిపోయింది. మగవాడి పారిభాషిక నిఘంటువులో వెళ్ళాంపోవడానికి అర్థం మళ్ళీ పెళ్ళికోడుకు కావడమేగదా! లక్ష్మి కాకోయేట మారుతల్లి కాపురానికి వచ్చింది.

ఇదంతా నేను విని తెలుసుకున్నకథ. లక్ష్మియిప్పుడు అరేళ్ళ బాలపాపగాడు, మూర్తిభవించిన నిండు జవ్వనం! నాలుగేళ్ళకు మునుపెప్పుడో ఆమెకు పెళ్ళి జరిగింది. అత్తగారింటికి వెళ్ళింది. పాచాలకు వేసుకున్న పారాణి మాసిపోకమునుపే ధర్తనుగోల్పోయి తిరిగి వచ్చింది. హతిభాగ్యురాలు లక్ష్మికి అచ్చటకు ముచ్చటకు జోచుకోని అంధకార జీవితం మాత్రమే మిగిలపోయింది.

ఆరునెలల క్రిందట ఓరోజు సాయంత్రం గది కోసం అన్వేషిస్తూ పట్టణంలో గ్రుమ్మరుకున్నాను. గుమ్మంలో కనిపించాడు గృహమేధి. 'విధివైపు గది అడ్డకిస్తారటండీ?' అంటూ వినయంగా ప్రశ్నించాడు. స్విచ్ నొక్కిన మరబొమ్మలా అతడు లోపలికి విద్రుమించాడు. ఆ తరువాత కొద్దిక్షణాలకు గృహిణి వెరికి రావడమూ, పదిపాను నిమిషాల మాఖిక పరీక్షలో నేను పాస్ కూర్చుంటే తెచ్చుకోవడంతో తృప్తిపడి ఆమె నాకు గదిని అడ్డ కివ్వడానికి గమ్మతించడమూ, ఆ రోజురాత్రేనేను కాచేత్తిస్థించితో కనా అగదిలో ప్రవేశించడమూ జరిగాయి.

ఆ గృహమేధి చిత్రమైన మనిషి. లక్ష్మణుకు భవనాపానికి వెళ్తూ తన నిద్రను ఉర్రొళ్ళకు దత్తంచేసి వెళ్ళానన్నది పురాణరాథ. సమస్త వాగ్యవ్యవహారాలనూ భార్యపరంచేసి యిక్కడ ధర్త కూకీ భావాన్ని స్వీకరించడం ప్రత్యక్షగాథ! ఇంచుక మెచ్చికోలుకు, కాస్తంత అభిమానానికి పాత్రంగాకపోవడం చేతనే గావచ్చు, అతడి మనస్తత్వం మంచివెడ్డలకూ, సుఖదుఃఖాలకూ అతీతంగా కరడుగట్టుకపోయింది. అతడు పదును వానకు పదరడు. ప్రక్క వీధిలో అగ్నిప్రమాదం, ఎగురింట్లో అంటుజాడ్యంలాంటి వార్తలు అతణ్ణి చిలంపజేయలేవు. ముమ్మూర్కూ అతడిలాంటి రాలి బొమ్మ నొకదాన్ని తయారుచేసి అరుగుపైన కూర్చోబెడితే అది చేయలేని పనులు కొన్నిమాత్రమే వున్నాయి. ఒకటి, అది ఆఫీసుకువెళ్ళ గు. రెండు, నెల పుట్టగానే జీతంరాళ్ళు తెచ్చి యింట్లో సమర్పించడు. కూడు, ఎవరెమి నెప్పినా బసవద్దలా వూరొట్టడు.

ఇక గృహిణి విషయమంటేనా, గృహస్వామితో ఎందునా పోలికలేని గక్షణా లామెవి! ఆమె మొదటమొదట తీరిక చిక్కి నప్పుడల్లా (తీరిక చిక్కడం నాకు! ఆమె కప్పుడూ అదొక సమస్య కానేకాదు) తన పుట్టింటిని గురించి నెలుతుండేది. ఆ పుట్టింట్లో నట, ఓ కుర్రాడు తనగా మిగిలి పారవేసే అన్నం సామాన్య కుటుం బంలో నలుగురై గుసురికి సరిపోతుండట! ఆమె గారి బాబాయి ఒకతను బిడ్డలు లేకపోవడంచేత వరుసగా మూడు పెళ్ళిళ్ళు చేసుకుని, వాళ్ళు ఈయనగారిని పున్నామనరికంనుంచీ తోవలికి లాగడం అటుంచి, యింట్లో ఒక సరిక్రొత్త నరకాన్ని సృష్టించడానికి పూనుకోవడంవల్ల ఒకే ప్లానుతో వేర్వేరుగా మూడు మేము కట్టించేశాడట!...

ఆమె ఏ విషయాన్ని గురించయినా నిం ఘటంగా మాట్లాడ గలదు. కానీ సంస్కరణమాత్రాన ఆమెకు ఉత్తేజాన్ని కలిగించే విషయాల్లో పుట్టింటి ఘనత తర్వాతి చెప్పకోల్గిది తన సంతా నాన్ని గురించిన ప్రసక్తి!

'నువ్వు వీణ్ణి చూచావా గిరీ!' అంటూ ఆమె పరుగునా లోప లికి వెళ్లి ఓ ఫోటో తీసుకోచ్చేస్తుంది. చెప్పకో చూద్దాం! వీణ్ణి మా రమాకాంతు డినకుంటువుగదా! కాదు. వీడు మా సుధా కరుడు. ఇద్దరూ కవలలల్లాగుంటారు. చూస్తున్నావుగా, ముషి యుద్దానికి రేడి! ఓళ్ళ నేం చూచావురే, నువ్వు చిన్నప్పుడు మా వేదేని చూచివుండాలి. అచ్చంగా జాలివార్ల పిల్లలా వుండేది. ఉండుండు, నువు మా ఉ సాదేవి కృష్ణుడివేషం చూడలేదుగదా...'

ఒకటి రెండు నిమిషాల్లో నాకు మరొక ఫోటో ప్రత్యక్షం కావో తున్నదన్నమాట! తల్లి తన బిడ్డలను గురించి పెరిమెలు చెప్పకో డంలో అసహజమేమీలేదు. కానీ దనికైనా ఓ హద్దుమాత్రం వుంటుంది. ఈ ప్రసంగాన్ని వింటుంటే నాకు వీళ్ళు నవమాపాలు మోసి కన్నబిడ్డలా, లేక 'ఉఫ్ మంత్రకాళి' అన్న చిన్నచిట కావో యిలా మానవరూపాలు ధరించేకారా అన్న సందేహం కలుగుతుండేది.

మళ్ళీ ఆమెకు మిగిలిన బిడ్డలందరూ ఒక ఎత్తు. తన పెద్ద కూతురుమాత్రమే ఒక ఎత్తు. ఆ పదహారేళ్ళ అమ్మాయికి యింట్లో రెండేళ్ళ చంటిపాపకుమల్లే ముది గారం జరుగుతుంది. మూలుసుంచి

యింటికి రాగానే అమ్మాయికి జరిగే ఉపచారాలను బట్టిచూస్తే, ఆమె కోనదాటికోనకు వెళ్ళి నిలువెత్తుకట్టలమోపు తెచ్చి పెరటిలో పడవేసివుండవచ్చుననిపిస్తుంది. తల్లి దృష్టిలో ఆమె దిరిసెనపువ్వు, తాళితే కందిపోతుంది!

కాకిపిల్ల కాకి ముద్దు అంటారు. కా వచ్చు. పైగా తన కుమార్తె కాకిపిల్లంకాదు. అందాలరామచిలుక! కానీ ఈ తల్లి తనదిష్టకాదన్న ఒకే ఒక్క కారణాన్ని పురస్కరించుకుని దిక్కులేని లక్ష్మీతలపైన యింటెడుచాకిరీ రుద్దుతుందా? జ్వరంకో మూల్గుతున్నప్పటికీ ఆ నిర్భాగ్యురాలు లేచి పొయి రాజేసేవరకూ కాఫీకి దోవలేకపోతుందా? పొగలో వుండివుండి జీవురించిన ముఖం, పాత్రలు తోమి తోమి మొద్దుబారిన చెతులు, నీళ్ళు చేదీచేదీ బొబ్బలుపడిన వేళ్ళు—యింత యాతనపడినా ఒరిగేదేమిటి? సెలరోజులు వరుసగా చూచాను. కట్టుకున్న పాతచీర ఒకటి తప్పితే లక్ష్మీకి మరొకటి లేదు.

గొంతెత్తి వివేకానికైనా తీరికలేనిబ్రతుకు లక్ష్మీది. వంటింట్లోకి వచ్చి నిస్సహాయంగా దొరికిపోయిన కుండలికంటే కనాకష్టమైనబ్రతుకు లక్ష్మీది. ఆమెకళ్ళల్లో కన్నీళ్ళు సైతం కనిపించేవిగావు. బహుశా అవెప్పడో యింకిపోయివుంటాయి.

నిజానికి లక్ష్మీ యింతకంటే విపరీత విపత్కరపరిస్థితులమధ్య తపించిపోతున్నవిషయం నాకు ఆ తరువాత చాలరోజులకుగానీ తెలిసిందిగాదు.

ఒరోజు మధ్యాహ్నం పదకొండుగంటలప్పుడు ఒక పుస్తకం కావలసివచ్చి ఆఫీసునుంచి తిరిగివచ్చాను. వచ్చిన తొందరలో తాళించెవిని ఆఫీసు తేబిలుపైన వుంచి మరచిపోయానన్న సంగతి జేబులో చేయివేసి చూచుకోన్న తర్వాత తెలిసింది. మారు తాలతో ప్రయత్నిద్దామని కాంతమ్మగారి కోసం యింటిలోపలికి వెళ్ళాను. సేల పైన పడిపోయి విలవిలలాడుతోంది లక్ష్మీ.

“ఏమిటి లక్ష్మీ! ఏం జరిగింది?” అన్నాను.

“వంట చెరకులో నుంచి తేలుకుట్టింది మేష్టరుగారూ! ఎర్రతేలు” చేతిని వదిలించుకుంటూ రోదించింది లక్ష్మీ.

చేతికి దొరికిన త్రాటితో సలుపుపై కక్కకుండా మోచేతి క్రింద ఒకట్టుకట్టాను. “నాకు తెలిసిన ప్రథమ కిత్నయిదే లక్ష్మీ! నీరుల్లి రసం వేయడం, అగ్గిపుల్లమందు కావడం లాంటి చిల్లర వైద్యాలు చాలా వున్నాయి. ఇంతకూ మీ పిన్నిగారింట్లో లేకేమిటి?” అన్నాను.

లక్ష్మీ హృదయంలో సుక్కు తిరుగుతున్న కాళ్ళతమైన బాధ తేలుకుట్టిన తాత్కాలిక బాధ మూలంగా లావాద్రవంలా పెల్లు వికింది.

“ఆమె యింట్లో ఎందుకుంటుంది మేష్టరుగారూ! ఆఫీసు నుంచి నాన్నగారు, స్కూలు నుంచి పిల్లలు, పొరుగుళ్ళ నుంచి పిన్నిగారు...అందరూ ఒకేసారిగా వచ్చేస్తారు. ఆ పాటికి నేను పీటలూ, విస్తర్లువేసి సిద్ధంగా వుండాలి. అప్పుడైనా తప్పులుపట్టి దెప్పకపోతే అదే వదివేలు! లోకంలో ఎందరో చనిపోతుంటారు. కాలాంటి దానికి రాకుండా వాళ్ళు. మీరు గాబట్టి నా ఏడుతున్న యింత

నేపైనా విన్నారు. నాలుగేళ్ళయింది. నేను నా సొద మరొకతోతి చెప్పకుని.....”

“పోనీలే లక్ష్మీ! కష్టాలు కలకాస ముంటాయా?” చదివిన మాటలతో ఓదార్చబోయాను.

“అదేమిటి మేష్టరుగారూ! కష్టాలు వన్నొకప్పుడు వదిలిపెట్టలేను. ఇకపైన వదిలి పెద్దాయన్న ఆశిగూడాలేదు. పైన్మాట్లో నైలే ఫీసు కట్టవలసి వుంటుందని నాన్నగారు నన్ను జీతంలేని బడిలో చేర్చారు. మూడేళ్ళు చదివి నేను యెతుస్తాంబద్దలో ఫెయిల్ కుర్చున్నాను. లేకుంటే హయ్యర్ గ్రేడు పంతులమ్మగారైనా బ్రతక గలిగి వుండేవాన్ని...”

లక్ష్మీని ఆవరించుకునివున్న అంధకారంలో నాకప్పుడొక ఆకాశోతి కనిపించినట్టయింది. “పోనీ, యిప్పుడైనా ప్రత్యేకంగా కట్టి పాస్ చేయగూడదా లక్ష్మీ!” అన్నాను.

“నేనా! ఇప్పుడా! సాధ్యమాతుందా మేష్టరుగారూ?” తటాలున లేచినిల్చింది లక్ష్మీ. ఉన్మాదంలాంటి ఆశి ఆ ప్రశ్నలో ధ్వనించింది.

మృత్యువక్త్రంలో పడిపోతున్నప్పుడుగూడా ప్రాణిని బెన్నాడే ఆశి ఎంత గొప్పది! మరణాన్నే ఆవలికి నెట్టగల ఆశిలో, తీరని దుఃఖాన్నే మటుమాయం చేయగల ఆశిలో లక్ష్మీచేతి సలుపును విస్మరించడంలో ఆశ్చర్యమేముంది?

కానీ అంతలో లక్ష్మీముఖాన విచార మేఘాలలము కున్నాయి. “నేను పరీక్షలో పాసు కాగలనా మేష్టరుగారూ! ఇప్పటికే రెక్కలు, చరిత్రా అలాటివి మరచిపోయాను...”

“నీ కందుకు లక్ష్మీ! మూడుమాసాల్లో నిన్ను పరీక్షకు సిద్ధం చేసే బాధ్యతనాది” అన్నాను.

లక్ష్మీకళ్ళల్లో ఆనందం మిలమిలలాడింది. “నిజంగానా మేష్టరుగారూ! నిజంగానే చెబుతున్నారామీరు...” ఆమె కంఠ స్వరంలో ఆశా, ఆనందమూ విహ్వలించిపోతున్నాయి.

“నిజం, నిజం” అంటూ భరోసా యిచ్చాను. నా కోక రాజ్యాన్ని జయించినంత సంబరంగా వుంది. ఒక దురదృష్ట జీవని దుఃఖజలధిలోనుంచి లాగేయబోతున్నాను. మానవుణ్ణిగా నేను చేయగల మహాత్కార్యం దీనికంటే వేరొకటి వుండబోదు.

ఆ ఆనందంలో తాళం విరగొట్టి పుస్తకం తీసుకుని ఆఫీసుకు వెళ్ళిపోయాను.

ఒక్కొక్కప్పుడు వృక్షాన్ని అటునుంచి వరకురావలసి వుంటుంది. ఆ రోజు సాయంత్రం సరాసరి యజమానురాలిదగ్గరే ఈ విషయాన్ని ప్రస్తావించాను. ఆ అమ్మాయి ఎలాగూ కుటుంబానికి భారంగావుందనీ, ఎలాగైనా ఆమెను వదిలించుకోడం ఉభయత్రా మంచిదనీ అందుకేదే ఉపాయమనీ కాస్త కపటసాటకం గూడా ఆడవలసి వచ్చింది.

“ఏమిటి! నువ్వు దానికి ట్యూషను చెబుతా వన్నమాట!” విస్తుపోతూ అడిగింది గృహిణి. అడుగుతూ ఆమె నా ముఖంలో చదికోసకూ అన్వేషించింది.

“నాకున్న తీరికను ఓ సత్కార్యానికి వినియోగించడంలో తప్పలేదు గదండీ!” అన్నాను.

“కానీ అదెలా కుదురుతుందనీ! పగటివేళ నీకు ఆఫీసుంటుంది. రాత్రిలో భోజనాలు ముగిసే సరికి ఏ తొమ్మిదో పదో అవుతుంది. ఆ ట్యూషను చెప్పడమేదో ఆ తరువాతనే లే మా అభ్యంతర మేమీ లేదు...”

ద్వారంలోనుంచీ తల ఈవలకు చాపి “అలాగే, భోజనాలయ్యాకే చదువుకుంటాను పిన్నీ!” అంది లక్ష్మి.

ఈసారి ఆ యిల్లాలు లక్ష్మి ముఖంలో దేనికోసమో గాలించింది—విలే ప్రవాహంలాంటి ఉత్సాహంలో ఎదుటివారి చిత్తవృత్తిని అర్థం చేసుకునే ఓపిక నాకుగానీ లక్ష్మికిగానీ లేక పోయింది. లేవగానే పరుగెత్తుకునే లేడిలా లక్ష్మి ఆ మరునాటి రాత్రే చదువుకోడానికి సిద్ధమైంది.

తన చదువును పునరుద్ధరించుకోడానికి దేవుడిగదికి ఎన్నుకుంది లక్ష్మి. దేవుడి గది అన్న నేరానికి ఆ గదిలో నాలుగైదు పటాలు బూజులో మునిగి ముగ్గిపోతుండేవి. తన చదువుతోపాటు లక్ష్మి ఆ పటాలను తుడిచిపెట్టి పూజా పుస్తకాలు గూడా ప్రారంభించింది.

పదిరోజులపాటు పాఠాలు ముమ్మరంగా సాగాయి. కానీ రోజులు గడచినకొద్దీ నా ఉత్సాహం చప్పబడిపోసాగింది. లక్ష్మికి నేననుకున్నంత సులభంగా చదువు పట్టుబడే నూచనలులేవు ఆమె కనేక ప్రాథమికాంశాలే జ్ఞప్తిలోలేవు. ఆరేళ్ళ యిరవై నాలుగు అంటుంది. దేశానికి ఎల్లలు చెబుతూ పడమట బంగాళాఖాతం మంటుంది. ఆమెకు తెలిసినంతలో ఆంధ్రరాష్ట్రానికింకా ముఖ్య నగరం చెన్నపట్టణమే! ఆశ్చర్యమేమిటంటే యిలాంటి బలహీనమైన పునాదిపైన ఆమె బ్రహ్మాండమైన ఆశాసాధం కట్టుకోగలుగుతున్నది. ఏకోశానా నిరుత్సాహం కనిపించడంలేదు సరికదా, దినదినానికి ఆమెలో క్రద్ధాశక్తులనుమడిస్తున్నాయి. శారీరక బలమంతా వెట్టిచాకిరిలో వినియోగమైపోగా, అనవరత క్షేత్రాలతో గాయపడిన మనసు కోలుకోలేకపోగా, ఆమె కేవలం తన ఆత్మబలంతోనే ఈ తుది ప్రయత్నం చేస్తున్నట్లు తోచేది. ఫలితమేమైనా ఔగాక, ఈమెకు తోడ్పడడం నా బాధ్యత అనుకునేవాణ్ణి. నిష్కామకర్మ యింత సులభమా అనిపించేది. కానీ ఈ సంతృప్తి గూడా కలకాలం నిలువలేదు. అచిర కాలంలోనే అదోక దారుణ ప్రహారంతో తునాతునకైపోయింది.

ఉదయం ఎనిమిదిగంటలవేళ. ఆఫీసుకు బయల్దేరబోతుండగా ఆరేళ్ళ సుధాకరం లోపలికి వచ్చాడు. వచ్చినవాడు ఓక్షుణమైనా తటపటాయించకుండా “మేష్టరుగారూ! మా అమ్మ మిమ్మల్ని అడిగి అయిదురూపాయలు రీసుకురమ్మంది” అన్నాడు.

నేను తెల్ల తోయాను. అద్దెబ్బలు నెలమొదటివారంలోనే చెల్లి పోతున్నాయి. పోగా గడచిన పదిహేను రోజుల్లో ఒకసారి పదిరూపాయలు, మరొకసారి అయిదు రూపాయలు చేబదులివ్వడం జరిగింది. మళ్ళీ యింతలోనే మరొక అయిదురూపాయలు కోసం కలుకా! కట్టణంలో వుండి నేను చేస్తున్న ఉద్యోగం దొంగనోట్లు అచ్చుతయదంకాక!

ప్రస్తుతం నాచేత డబ్బులేదని, లేవోమాపో అయితే ఎలాగో సరిపెట్టగలననీ చెప్పి కుర్రాణ్ణి భదిలించుకున్నాను. కానీ ఆ సంఘటననుమాత్రం అంతలో మరచిపోలేకపోయాను. ఈ యింట్లో ప్రతి ఒక్కరూ తమ వోదాకు మించిన భోగాల్నే ఆశిస్తున్నారు. పొడల్లు, స్నోలు, సబ్బులు సినిమాల్లాంటి విలాసాలకే నెలనెల యిరవై ముప్పై రూపాయలు కొవలసివచ్చేటట్టున్నాయి. జీవన వ్యయం ఏకానికి పెరిగిపోయి, శేరుబియ్యం ఒకటింపాకలా కమ్ముతున్న ఈరోజుల్లో ఈ కుటుంబానికి భోజనపుఖర్చులకే వందరూపాయలు సరిపోవు. పైగా బంధువులో, స్నేహితులో ఏవరోగానీ వాళ్ళదొకటే రామందాడి! ఎవడొచ్చినా వాణ్ణి ముందుగా కాఫీ ఉపాయనం! ఇంత ఖర్చుకూ జమవుతున్నది ఆ నోరులేని జీవుడు గడిస్తున్న తొంభై రూపాయలు మాత్రమే! విలే లోటు బడ్జెట్లంతా చేబదుళ్ళమూలంగానే పూరింపబడుతుందన్నమాట! ఏమిటోమరి. నా ప్రాపంచికజ్ఞానం ప్రసరించినంతలో యిది నమ్మడానికి వీలేనిమాట.

ఆరోజురాత్రి హోటల్లో భోజనంచేసి గదికివెళ్ళేసరికి గంట తొమ్మిదైంది. వసారాలో యింటియజమాని మామూలుగా బుద్ధ విగ్రహానికిమల్లె కూర్చునేచోటు ఖాళీగావుంది. ఈపాటికి తెళ్ళి పడినపాటుగా వుండవలసిందిపోయి, యింటిలోపలినుంచిగూడా ఆలికిడి వినరావడంలేదు. లక్ష్మి ఒక్కతెమాత్రం హోల్లోకూర్చుని చదువుకుంటోంది.

“అందరూ ఎక్కడికి వెళ్ళారులక్ష్మీ!” అన్నాను.

“కొత్త సినిమా వచ్చిందట మేష్టరుగారూ! అందరూ సినిమాకు వెళ్ళారు. ఇంటికొస్తున్నప్పుడు తోడుగా వుండడానికి నాన్న గారితకుమునుపే జేరాదగ్గరకు వెళ్ళారు” అంది లక్ష్మి.

“ఇంట్లో నిన్ను ఒంటరిగా దిగవిడిచి వాళ్ళకు దొవతోడు కోసం వెళ్ళారన్నమాట!” అంటూ కుర్చీలో కూర్చున్నాను.

“మనుషులుంటేనే నాకు భయం మేష్టరుగారూ! కంటికి మనుషులు కనిపించకపోతేనే నాకు చోయిగా వుంటుంది.”

ఎంపిపోయిన యిసుకపర్రలపైనించీ వీచే తడగాస్తులాంటి ఆ వాక్యాల విసురుకు నేను వులికిపడ్డాను. “తోడిమానవులపట్ల జ్యేషానీ అసహ్యనీ మనసులో రగిలించుకోగూడదు లక్ష్మీ! మంచిది గాదు” అని మందలించబోయాను.

“మీరలాగే అంటారు మేష్టరుగారూ! మీ కళ్ళకు లోకమంతా మంచిగానే కన్పిస్తుంది. ఈ మనుషులు పెద్దున్న ఆరడికి నా హృదయం ఎలా మండిపోతున్నదో మీకు తెలియదు. తెలిస్తే మీరిలా మాట్లాడరు...”

లక్ష్మి కళ్ళు విసుగులింగాలై పోతున్నాయి. ఆ అరుణాదళు నేత్రాలతో, నిశ్చలంగా నిలిచిపోయిన కనురెప్పలతో, తెగిన ముంగురులతో ఆమె తోక త్రొక్కిన నాగకన్యలా ద్యోతకమైంది.

“అదేమిటి లక్ష్మీ! ఎందుకాకోపం? ఎవరిమీద?” విస్మయంతో అడిగాను.

లక్ష్మి చరాలునలేచి నిల్చింది. “చూడండి మేష్టరుగారూ! మీరర్థంచేసుకోగలరు. ఈ చిరచెంగు చూడండి. ఈ శ్రేణులు

చూడండి..." చీరచెంగు క కాచికలుగా చిరిగిపోయివుంది. చేతుల మీదుగా అర్ధచంద్రాకారంలో చిన్న గాయాలు కనిపిస్తున్నాయి. "తెలియడంలేదా మేష్టరుగారూ! మధ్యాహ్నం మూడుగంటలై వుంటుంది. ఇంట్లో ఎవ్వరూలేరు. పడసాలలో కూర్చుని వియ్యం చెరుగుతున్నాను. వెనుకవైపునుంచి ఎవరో తాకినట్టయింది. తిరిగి చూచాను. మీరూ చూచేవుంటారు. నల్ల గా పొడుగ్గా జబ్బా తొడుక్కుని జీరంగిలా తిరుగుతుంటాడు. వాడిపేరు కింకరంగాడు! పసుపు కైనా అంతబలముంటుందా మేష్టరుగారూ! అప్పటికీ నేను లేచిన తేళే మంచిది. ఇంతటితో వదిలిపెట్టేశాడు..."

ఇలా మెత్తిన కొదమత్రాచులా లేచి నిల్చున్న లక్ష్మి, నిల్చు లేక కుప్పగూరలా క్రిందకూలిపోయింది. తలపైకెత్తి నావైపు చూడలేక చీరచెంగులో ముఖం దాచుకుని మోకాళ్ళపైకి వాలిపోయింది.

ఆ దురవస్థలో లక్ష్మిని చూడలేక నేను కళ్ళు గట్టిగా మూసుకున్నాను. కానీ ఎంతోసేపు అలా వుండలేకపోయాను. కళ్ళు తెరిస్తే లక్ష్మి కనిపిస్తుంది. మూసుకుంటే ప్రేలుతున్న అగ్నిపర్వతాలు. కాలిపోతున్న ఉద్యానవనాలు, బడబాగ్నిలో వుడికిపోతున్న మహాసముద్రాలు కనిపిస్తున్నాయి!

అఖరుకు నన్ను నేను నిలవరించుకుని "వాడి కంఠటి శైర్యం ఎక్కడినుంచి వచ్చింది లక్ష్మీ!" అన్నాను.

ఈ ప్రశ్నలో లక్ష్మి గుండెలో గూతుకట్టుకున్న కోకం కట్టలు తెంచుకుంటుందని నే ననుకోలేదు. ఏడ్చి ఏడ్చి సామ్యుసిల్లి పోతున్న లక్ష్మిని ఓదార్చడం వైతం నాచేతనయిందిగాదు. సజల నేత్రాలతో నావైపు చూస్తూ, రుద్దకంఠంతో చెప్పకపోతోంది లక్ష్మి— "ఆ మాటగూడా నా నోటిమీదుగానే వినాలనుకుంటున్నారా మేష్టరుగారూ! ఈ కుటుంబం ఒక రాక్షసిలాంటిది. దీనికి ఆహారం డబ్బు. రోజూ కయిమా, పదీ, పదిహేనూ ఎంతైనా చాలను. ఈ కింకరంగాడు—వీడిలాంటివాడు వేరొకడు, మరొకడు, యింకొకడు వీళ్లందరూ డబ్బు లెందుకు వెదజల్లుతున్నారు? ఒక చేతిలో కాసులు రాలుస్తూ మరొకచేతిలో వీళ్ళాకించేడేమిటి? ఈ యింట్లో ఆకించడాని కేముంది? నేనున్నాను...అంటే నా కిరీక మన్నమాట!"

కాలిన యినుపకడ్డితో వాత తీసినట్టయి నేను త్రుళ్లిపడ్డాను. సభ్యత, సంస్కారం తలవంచుకోవలసిన కొన్ని కొన్ని ఘోర వత్సాల ఎదుట మనిషి కిలాంటి అనుభూతి కలగడంలో ఆశ్చర్య మేమీలేదు. కానీ నేను త్రుళ్లిపడినందుకు మరొక కారణం గూడా లేకపోలేదు. ఆనాటి వుదయం అయిదుదూపాయల చేబడులుకోసం కుర్రాడు గదిలోకివచ్చిన సంఘటన నామదిలో మొదిలింది. ఐతే నేనుగూడా మరొక కింకరంగాడిక్రింద జమకట్ట బతుకున్నానన్నమాట! కొంపదీసి వాడికంటే కార్యకూరుణ్ణిగా గూడా కనిపిస్తున్నా నేనూ!

ఈ పూహ నన్ను మూలమట్టంగా కదిలించివేసింది. తటాలున వైకిలేచి నా గదిలోకి వెళ్ళిపోయాను. తలుపు వేసేశాను. దీపం ఆర్పేశాను. చుట్టూరా చీకటి. మానవుడు చనిపోయినతర్వాత ప్రేత మాతాడంటారు. అవగా మానవుడు బ్రతికివున్నంతవరకూ అప్రేతం

వాడి అంతరాంతరాల్లో దాగివుంటుందన్నమాట! అలాటి ప్రేతలు కొన్ని ఈరోజూ బయటపడ్డాయి. గదిలోకివచ్చి తలుపు వేసుకున్నా విడవకుండా అవి నన్ను తరుముకొచ్చేశాయి. వికటంగా నవ్వుతూ నా చుట్టూ వికృతలాస్యం సలుపుతున్నాయి.

ఆ రాత్రంతా నాకలాగే గడిచిపోయింది. అంతూ, పొంతూ లేని ఆలోచనలన్నీ తెల్లవారకముందే ఈగదిని ఖాళీచేసి మరక్కడి కైనా వెళ్ళిపోవాలన్న నిర్ణయంలో పర్యవసించాయి. గడియ గడి యకూ ఈ నిర్ణయం దృఢతరమాతూవచ్చింది. కానీ తెల్లవార పోకుండాగా నా నిర్ణయం విచిత్రంగా మారిపోయింది. ఈ గదిలో మకాంపెట్టడంవల్ల నాకు కలిగే హానికంటే అక్కడినుంచి బిచాణా సద్దుకోడంవల్ల లక్ష్మికికలిగే ఆకాభంగమే గొప్పది. తన జీవవైతన్యా న్నంత ఆమె ఏ ఆశపైనయితే కేంద్రీకరించిందో ఆ ఆశను మొదలంట త్రుంచి పారిపోయినట్టయితే అందరితోబాటు నేను గూడా లక్ష్మి బ్రతుకుపైన చండ్రనిప్పులు పారజల్లినవాడినే అవుతాను.

తెల్లవారింది. యథాప్రకారం ఆఫీసుకు వెళ్ళాను. సాయంత్రం తిరిగి వచ్చాను. ఆ రాత్రిగూడా లక్ష్మికి పాతం చెప్పడానికి కూర్చున్నాను. కానీ మునుపటి ఉత్సాహంతో మాత్రం కాదు...

రెండు మాసాలపాటు యిలాగే జీవితం మిట్టెక్కుతున్న రోడ్డు రోలరులా పట్టబలవంతాన దొరికిపోయింది.

కథలో పిట్టకథలా యిక్కడ నా వుద్యోగాన్ని గురించి కొంత చెప్పకోవాలి. చేత నాగులు కాసులు మిగిలిన ఓ పెద్దమనిషి పత్రిక వకువుదాం రమ్మన్నాడు. పిలువండుకుని బస్తీకి వచ్చాను. ఇద్దరమూ ఓ చిన్నగదిలో కూర్చుని గాలిమేడలు కట్టు కున్నాము. చేత పిండి లేకపోయినా నిప్పటి పెద్దదిగా చేయాలను కున్నాము. చేసిన నిప్పటి రుచికరంగానే గాక ఆరోగ్యకరంగా గూడా వుండాలనుకున్నాము. వచ్చిన చిక్కల్లా అక్కడేవచ్చింది. ఐదారు మాసాల్లో అంచనాలు తారుమారై మేము ఒకరిముఖం ఒకరు చూచుకుని విక్కిరించవలసి వచ్చింది.

"అనుభవానికి మించిన గురువు లేదన్నారు తమ్ముడూ! డబ్బు ధారపోసుకున్నా మనం మంచి అవుభవాన్ని గడించుకోగలిగాము. ఈ సెల పత్రిక ఎలాగూ ప్రెస్ కు వెళ్ళిపోయింది. దీన్ని విడుదల చేసి యింతటితో సెలవు తీసుకుందాము" అన్నా దాయన.

ప్రెస్సునుంచి ప్రాద్దుపోయిన తర్వాత గదికి తిరిగివస్తున్నాను. జార్జుమధ్యంలో ఎవరో భుజంపైన చేయివేశారు.

"ఏమిటోయ్ గిరి! ఆకాశాని! మూతే బారలన్నట్టుండే నీపని!" అతడు కింకరం! ఒకే పడవలో వయనంచేస్తున్న తోడి

ప్రయాణికుడిలా పలకరిస్తున్నాడు! రోడ్డుపైకి దొర్లించి పిడిగ్రుద్దు లతో వాడి ఎముకల్ని ముగ్గునూచం చేయాలనిపించింది. కానీ పోటాట అంత తేలికన పనిగాడు. అందుకు ధైర్యంకావాలి. ఆ ధైర్యం పుట్టుకతో రావాలి.

అతడు చూచిన చూపులో, నవ్వివ నవ్వులో ఏదో నిగూఢ భావం పొడగట్టింది. భావం గూఢమైనా ఫలితం తేటతెల్లమే! పెదవారి వెంట ప్రసరించేబుద్ధికి ఏ చావ క్రిందికి నీళ్ళు తెచ్చాకూ అన్న ఆలోచన తప్పితే మరొక ధ్యానేముంటుంది!

చివరి సంచికను పోస్టుచేసి పోస్టాఫీసునుంచి బయటికి వచ్చాను. పోస్టుమేన్ నా చేతిలోక ఉత్తరాన్ని అందించాడు.

“శ్రీ వారికి నమస్కారాలతో పార్వతి వ్రాయునది...”

పార్వతీ! బాలు వ్రాయడమే! కాదు కాదు. ఇది శ్రీమతి తన పేరుమీదుగా తమ్ముడిచేత వ్రాయించిన ఉత్తరం. విషయ సారాంశం మాత్రం అర్థాంగిది. ఆవిష్కరణ బావమరిదిది!

“క్షేమం. దేవుని దయవలన మీ క్షేమములు గూడా తెలిసి నవి. మీరు నెలనెలా పంపుతున్న రొక్కరొజనాలు మన యిళ్ళకూ వాకిళ్ళకూ పట్టడంలేదు. నాకూ చిరం జీవులకూ అప్టయిశ్వర్యా లతో తులతూగడం తప్పా మరొకపనిలేదు. ఈ ఆనందంతో బాలు మీరు పట్టణంలో వెలిగిస్తున్న రాచకార్యమేమిటో తెలిసి మహా దానందం కలిగింది. (ఎలా తెలిసిందో సముఖాన విన్నవించు కుంటాను) మీరు కథలు వ్రాయగలరనుకోవడమేగానీ స్వయంగా రచన తీరమైన కథల్ని నడిపించగలరనీ నే నెన్నడూ అనుకోలేదు... ఈ పట్టణంలో బ్రతుకంటే నాకు గూడా తగని చిరాకు కలుగు తోంది. చిన్నకొప్పురానికి తగ్గట్టుగా ఓయిల్లు చూచి వుండండి. నాలుగైదు రోజుల్లో బయటేరి వస్తున్నాము...”

బాలును జేబులో వుంచుకుని ఓపినంతవరకూ వీధుల వెంట తిరిగాను. మధ్యమధ్యలో జేబులోని బాలును తీసి మళ్ళీ మళ్ళీ చదువునన్నాను. పార్వతి మంచిదే. కానీ ఆమెకు చేరవేయ బడిన వార్త చెప్పింది. పట్టణంలో నాకు ఎక్కడెక్కడే అక్కడ ఓబ్బు దొరుకుతుందని ఆమె నమ్మకం. ఓబ్బు దొరికినకొద్దీ మనిషి చెప్పిపోవచ్చునని ఆమె విశ్వాసం. ఈ ఆరుమాసాలుగా నేను యింటికి వెళ్ళకపోవడం, క్రమంగా బాలులు వ్రాయకపోవడం యిదింతో ఆమెకు సంపదమరుపుగా భాసిస్తుంటుంది! పిచ్చిపార్వతి. అసలే అదొక ఉద్వేగప్రకృతి! ఇంకా ఒకటి రెండు రోజులు ఆలస్యం చేస్తే ఆవిడి యింతదూరంవచ్చి నాపైన విరుచుకపడినా పడవచ్చు.

గంట తొమ్మిదైంది. కాళ్లు గాలిలో తేలిపోతున్నాయి. కళ్లు గిర్రన తిరుగుతున్నాయి. కాయాన్ని యిక బసకు చేరవేయడం కన్నా గత్యంతరం కనిపించడం లేదు... తీరా వెళ్ళేసరికి లక్ష్మి నాకోసం ఎదురుచూస్తోంది. ఆమె ఎట్టఎదట ప్రశ్నార్థకపు గుర్తు లతో నిండిన లెక్కల పుస్తకం!

“మేష్టరుగామా! ఈ లెక్క మళ్ళీ మరచిపోయాను. ఈసారి చెప్పండి చాలు” అంది లక్ష్మి.

నాకు తెలుసు, ఈసారి మాత్రమేగాదు, యింక వెయ్యి పాల్లు చెప్పినా లక్ష్మికి ఆ లెక్కరాదు. ‘రాని లెక్కకోసం శ్రీమ పదుతున్న లక్ష్మి! నువ్వెదురుచూస్తున్నదిగూడా రాబోని సౌఖ్యమే!’ అని చెప్పి రివ్వున వెనుదిరిగి వెళ్లిపోవాలనుకున్నాను. కానీ మాన వుడు పరిస్థితుల చేతి కీలుబొమ్మ. అతడు చెప్పదలచిందంతో చెప్ప లేదు. చేయదలచిందంతో చేయలేదు.

లక్ష్మి యింకా చదువుతుండగానే గదిలోకి వచ్చేశాను. రాత్రి మలీ బాముగూడా గడచిపోయింది. కానీపు గోడకు చేరగిల లడి కూర్చున్నాను. లేచి నిల్చున్నాను. గదిలో పచ్చార్లుచేశాను.

నిద్రపట్టని రాత్రి మనిషిని ఎంతగా వేధించగలదన్నది నా అనుభవా నికి బాహ్యమైన విషయంకాదు. కానీ ఒకవిధంగా నే నదృష్టవం తుణ్ణి! కొండంత బరువుతో హృదయం చిద్రుపలు చిద్రుపలుగా ప్రిదిలిపోతున్నప్పుడు ఆ బాధనుంచి విముక్తి పొందడానికి భగవం తుడు నాకోక వరం ప్రసాదించివున్నాడు...

కొగితమా కలమా చేతికి తీసుకుని లక్ష్మి కథకు శ్రీకారం చుట్టాను. ఎప్పుడు వేగుచుక్క పొడిచిందో తెలియదు. ఎప్పుడు అరుణోదయమైందో తెలియదు. కూర్చునే కిటికీ తెరిచాను. సూదు ల్లావచ్చి నూర్యకీరణాలు కళ్ళకు గ్రుచ్చుకున్నాయి.

ఎంత వ్రాసినా మరి కొంత వ్రాయాలనేవుంది. పది పదిహేను నిమిషాల్లో నేనిక్కడినుంచి వెళ్లి పోతున్నాను: తలుపు మూసి, చిలుకు వేసి మామూలు మేరకు విరిగిన తాళం తగిలించి మగెన్నటికీ లక్ష్మికి కనిపించ కుండా మాయమై పోబోతున్నాను. తీరిక దొరకగానే దీపం దగ్గర కూర్చుని పుస్తకం తెరచుకుని లక్ష్మి నాకోసం ఎదురు చూస్తుంది. ఎంతసేపటికీ నేను కనిపించను. ఏమనుకుంటుంది లక్ష్మి? నాకోసం ఎవరిని అడుగుతుంది? ఏమని అడుగుతుంది? ఎలా చదువ గలుగుతుంది? చివరి కేమైపోతుంది?

ఇది నన్ను జీవితాంతం వెన్నాడే ప్రశ్న. లక్ష్మి చివరి కేమై పోతుంది? ఆమెజీవితం ఎలా పరిణమిస్తుంది? ఏమాతుంది లక్ష్మి?

* * * * *

భానుమూర్తి కూర్చున్న గదిలో వుక్కపోస్తోంది. అతడు ధరించిన వుడుపులక్రింద చెమట చిరచిర లాడుతోంది. గాలి కద లని గదిలోని వాతావరణంలోలాగే కథవదివి ముగించిన భాను మూర్తి మనసులోగూడా వూపిరాడడంలేదు. అతడు గభాలునలేచి బయటకు వచ్చాడు. శీతల పవనం చల్లగా కణతలకు పోకడంతో అతడి ఆలోచనలు లాకులు త్రెంచుకుని ముంగుకు దూకాయి. —ఇది కేషగిరివ్రాసిన కథ. కేవలం కథగాదు, ఒక దుఃఖజీవి దుర్భరజీవితం అన్నాడు కేషగిరి. జీవితం విచిత్ర మైందిలావుంది. ఒక్కొక్కప్పుడు కల్పనా కథకంటే విపరీతమైందిలా వుండగూడ! ఉన్నదున్నట్టు వాస్తవాన్ని చిత్రించాలనుకుంటాడు కథకుడు. ఆ వాస్తవం చాలా నిరాశా జనకంగావుంది. వర్తమాసాన్నిబట్టి అనాగతాన్ని గురించి ఆలోచించినప్పుడు ఆవూహ మరి గుండెల్ని జలదరింప చేసేదిగా వుంటుండేమా! శైలిక పఠనానికి జారితీసి వ్యతిరేక పరిస్థితులతో ఎంతకాలమని సంఘర్షించడానికి వీలుం టుంది? ఆత్మవిశ్వాసం సజలిపోగా, ఆత్మనిగ్రహం నశించిపోగా తోడివారిపట్ల ఎదలో ఏవ్యాభావాన్ని పెంపొందించుకుని, వారి రికావసరాలకంటే సాధించవలసినది మరేదీలేదనీ అందుకోసం నిస్సంకోచంగా ఎలాటి అవినీతికైనా పాల్పడి చివరకు మానవత్వం పసువృత్తిగా దిగజారి పోవడంకన్నా దారుణోపాతం లోకచరి త్రలో మరేముంటుంది?...

భానుమూర్తి వసారాలో ఈ చివరినుంచి ఆ చివరిచాకా నడి చాడు. బన్నుల బలుగులో బలబలబోతున్న విభిదీహాన్ని తూర్తూ చ్వారబంధానికి అనుకుని నిల్చున్నాడు.

నాలుగైదు నిమిషాలు అలాగే గడచిపోయాయి. ఆలోచనల అలజడిలోనుంచి ఒక్కొక్కతే లేచుకుని భానుమూర్తి ముందుకు కదల బోయాడు. బెనుకనుంచి ఎవరో లాగినట్టుయింది. తిరిగి చూచాడు కండువా కొంగు చిలుకులో తగులుకుంది.

కండువాను లాక్కోబోయాడు భానుమూర్తి. తానితోబాటు చిలుకులోనుంచి తాళం చెవిగూడా వూడి చారి క్రిందపడి పోయింది.

భానుమూర్తి బుర్రలో మెరుపులాంటి ఓవూహా రివ్వున ప్రాకింది. విరిగిన తాళాన్ని గురించిన ప్రస్తావన రావడానికి యిది మూడోసారి. మొదటి రెండుసార్లు ఆ ప్రస్తావన కథలోవచ్చింది. భానుమూర్తి మనసులో యింకా ఆకథ, కథలోని పాత్రలూ పాఠాదుతున్నాయి. మెరుపులాంటి ఆవూహా మబ్బులాంటి ఈ కథలో బెయ్యివలయాలు తిరగడంతో జ్యోతిర్మయమై పోయిన అతడి మానసాంబరంలో కథలోని పాత్రలన్నీ సజీవ మానవరూపా లతో సాక్షాత్కరించాయి. ఆదిగ్భ్రమలో భానుమూర్తి అప్ర యత్నంగా చిలుకుతీసి తలుపు తెరిచేశాడు. గదిలోపలికి వెళ్ళా ద్వారం దగ్గరవున్న స్విచ్ వేసేశాడు. వెలిగిన విద్యుద్దీపం క్రింద ఆగది దాదాపు చెత్తకొరితల బుట్టలావుంది. చేతికి దొరికిన కాగి తాన్ని పెకితీశాడు భానుమూర్తి. సంసుహంలేదు, అది కేషగిరి వస్తూరీ!

భానుమూర్తి కళ్లు మూసుకున్నాడు. మంచని పొయిలో నుంచి మెండుగా వెకిలేస్తున్న పొగకేసిచూస్తూ, యాపుగట్టిన

కోకంలా బొబ్బరెగినచేతిని విశుభగ్రతో విసురుకుంటూ మూర్చ న్న ఆ అమ్మాయి దీనవదనం అతడి మనోసేత్రాలకు ప్రత్యక్ష మయింది.

“అయ్యో లక్ష్మీ!” నిట్టూర్చాడు భానుమూర్తి.

“మేష్టరుగారూ!”

భానుమూర్తి పులికిపడ్డాడు. ద్వారాని కట్టువైపున లక్ష్మీ!

పిలుస్తూ వచ్చింది లక్ష్మీ. వచ్చి నిల్చొగానే భానుమూర్తి కనిపించాడు. కనిపించగానే లక్ష్మీ ఓ అనుగు వనక్కు వేసింది. వేస్తూ తొట్రుబాటుతో ప్రశ్నించింది—“మేష్టరుగారు లేరూ?”

భానుమూర్తి ఏదో చెప్పబోయాడు. కానీ చెప్పలేక పోయాడు. మాట్లాడానికి వీలేకుండా అతడి గుండె గొంతుకలో కోట్లాడుతోంది.

లక్ష్మీ ఒకటి రెండు క్షణాలు మాత్రమే అక్కడ నిల్చుంది. ఆ తరువాత గిరుక్కున వెనుదిరిగింది.....లక్ష్మీ జల్మిపోతోంది.

“క్షీ!”

ఆ పిలుపులో భానుమూర్తి శూద్రయం నినదించింది.

ఆ పిలుపు లక్ష్మీ కాళ్ళకు బంధాలు వేసింది.

“నీతో ఒకమాట చెప్పాలి లక్ష్మీ! ఒకే ఒకమాట”— అర్థి నున్నాడు భానుమూర్తి.

“నాతోనా!” లక్ష్మీకి దిక్కులు తోచడం లేదు.

“అవును. నీ తోనే!”

ఆమె మంత్రముగ్ధలా మళ్ళీ ద్వారం దగ్గరకు వెళ్ళి నిల్చుంది.

“ఏం చెప్పాలో తోచడం లేదు లక్ష్మీ! ఎలా ప్రారంభం చాలా అంతకన్నా తెలియడంలేదు. కేషగిరి మూలంగా నీ దుఃఖ గాథ నాకు తెలిసింది. అతనితో నేను ఈ కథను పూర్తిచేయగల నని చెప్పాను. హాస్యాని కన్న మాటయినా అందులో భగవంతుడు పరమార్థాన్ని నిక్షేపించాడు. నాకు తెలిదండ్రుల్లేరు. అన్నదమ్ముళ్లు లేరు. అక్క చెల్లెళ్ళు లేరు. నా జీవితంలో చాలా భాగం జలి తిగా వుండిపోయింది. ఆ జలితనంతా పూరించగల అర్థాంగి కోవాలి నాకు.”

లక్ష్మీ తెల్లబోయింది. “మీరేం చెబుతున్నదీ నాకు తెలియడం లేదు. నేను మీ రనుకుంటున్నదాన్నిగాను. నేను లక్ష్మీని! చిన్నప్పటి నుండి నువ్వుకుంకుమలు గోల్పోయిన నిర్భాగ్యురాలిని.”

“కావచ్చు లక్ష్మీ! మొదలంటనరికి వేసిన చెట్టుగూడా మళ్ళీ మళ్ళీ చిగురించడానికి సమ్మతించే భగవంతుడు నీనుదుట నిరంతర జైధవ్య దుఃఖాన్ని ప్రాణిపెట్టి వుంటాడని నేననుకోను. నిన్ను నేను చెబట్టాలనుకుంటున్నది, పెద్దత్యాగం చేసేకామన్న గర్వంతో ఉప్పొంగి పోవడానికి గాదు. మనం జైవికంగా యిలా కలుసుకో గలిగాము. నువ్వు నా కళ్ళకు పవిత్ర దీపఖిలా కనిపిస్తున్నావు. ఇక్కడ దీపాన్ని అర్పివేసే ప్రయత్నాలు జరుగుతున్నాయి అక్కడ దీపంలేని నా యిల్లు చీకటిలో చిక్కు చిక్కు మంటూ గృహాలక్ష్మీ కోసం ఎదురు చూస్తోంది. దీపం లేని నా యింటికి దీపావినికమ్మని నిన్ను అర్థిస్తున్నాను...”



ద ఇండియా క్యూనింగ్ ఇండస్ట్రీస్ లిమిటెడ్. విజయవాడ 2

NVCR Advtg

“మీ మాటలు వింటుంటే నాకు భయంగా వుంది. దయచేసి నన్ను వెళ్ళిపోనివ్వండి. మీరు ప్రభావతని చూడడం కోసం వచ్చారు. మీ మాటల్ని మా వాళ్ళు గనుక వింటే...”

చూపులతోనే వారించి భానుమూర్తి లక్ష్మికి అడుగు తగిలారు. “మీ వాళ్ళతో నాకు ప్రసక్తిలేదు లక్ష్మీ! ఆ ప్రసక్తిని తెచ్చి కున ప్రసంగాన్ని కలుషితం చేయవద్దు. పాపురం వలలో నుంచీ బయటపడడం ఏ పరిస్థితిలోనూ వేటగాడికి సంబరంగా వుండవోదు. బస్తీ నుంచీ వెళ్ళిపోక తప్పదన్న నిర్ణయానికి వచ్చిన తర్వాత రాత్రంతా మేలుకుని శేషగిరి నీ కథ వ్రాశాడు. వ్రాసి ముగిస్తూ ‘లక్ష్మీ నాకోసం ఎవరిని అడుగుతుంది’ని వాపోయాడు. నువ్వు మేష్టరుగారక్కడ అని నన్ను ప్రశ్నిస్తున్నావు. ఈ లంక గూడా దైవికంగానే వుంది. నేను నీకు క్రొత్తవాణ్ణి. ఐనా నువ్వు నన్ను దానవుణ్ణి మాత్రం భావించక పోతే చాలు. నువ్వు నన్ను నమ్మలే గానీ, నమ్మలేక పోతే బాసలు పలికి నిన్ను నమ్మించడం గూడా వాచేత గాదు. ఏ మంటావు లక్ష్మీ?”

రెండు నిమిషాలు నిశ్శబ్దంగా గడచిపోయాయి. ఆ రెండు నిమిషాల్లో మొదట లక్ష్మి కనుగొలకుల్లో కన్నీటి ముత్యాలు నిలిచాయి. ఆ తరువాత కన్నీటిధారలు కపోలాల వెంట చారికలు కట్టాయి. పెదవులు గులాబీరేకుల్లా గలించాయి. శోకం గొంతుకను పెగల్చుకుని బయటపడింది. చక్కెర కిక్కి ఏడుస్తూ లక్ష్మి గొడవైకి ఒరిగిపోయింది.

“తప్పకొదూ! ఏడుస్తానెందుకు లక్ష్మీ?”

“నాకిదంతా ఒకలలా వుంది. కలే అయినప్పటికీ యిది కరిగి పోకుంటే చాలు!”

వై గుడ్డతో లక్ష్మి కన్నీటిని తుడుస్తూ అన్నాడు భానుమూర్తి—“ఇది కలెందు కాంతుంది లక్ష్మీ! నిజం. నీ హృదయంలోని మార్దవానికి మల్లె, నీ మనసులోని నైర్మల్యానికి మల్లె, నీ కళ్ళలోని అమాయకత్వానికి మల్లె అక్షిరాలా నిజం!”

* * *

“నీకొక వుద్యోగం చూచాను. తక్షణం బయల్దేరి తావలిసింది—” వచ్చింది జాబుగాదు; కేలిగ్రాము. చూడగానే బయల్దేరాడు శేషగిరి. భానుమూర్తి స్టేషను దగ్గరకే ఎదుర్కోలు వచ్చాడు.

మిత్రులిద్దరూ చేతులు గలుపుకుని నడవసాగారు. దోవ పొడుగునా భానుమూర్తి రాజకీయాలనుగురించి, యిటీవల పత్రికల్లో వెలువడిన నుంచి కథలను గురించి చెప్పకపోతున్నాడు. పల్లెటూరి నుంచీ వచ్చిన శేషగిరికి ప్రతి వార్తా క్రొత్తదిగానే వుంది. కానీ మనసంతా తనకోసం భానుమూర్తి చూచిన వుద్యోగంపైన్నే అక్కుమై వుండడంతో అతడు సిద్ధలాంటి పరధ్యానంలో మునిగి

పోయి, తెప్పరిల్లి నప్పుడల్లా “ఒక్కో! అలాగా! అవును మరి” అన్న వూతపదాలను దొర్లిస్తూ మిత్రుడి జంట నడుస్తున్నాడు.

“ఇదెన్నోయే శేషగిరి నా కుటిరం!” అన్నాడు భానుమూర్తి శేషగిరిని ఒక చోట ఆపి.

అది కుటిరంగాదు. భవనమే! శేషగిరి నవ్వుతూ “యింకా నయం! ఆశ్రమమనో, మఠమనో అన్నావుగావు” అన్నాడు.

“ఎంత చక్కగా వూహించావు శేషగిరి, పూర్వ్యాశ్రమంలో యిది మఠమే! ఆ మఠంలో ఈ బైతాగి ఈగల తోలుకుటూం కాలం గడిచేబాడు!”

“బలే ప్రస్తుతం ఈ బైతాగి దేస్తున్న వనేమిటా బానూ కుండలో గుర్రాలుతోలడం కాదుగదా!” పకపక నవ్వుతూ శేషగిరి యింట్లో ప్రవేశించాడు.

“రాక రాక వచ్చావు. ఈశో శేషగిరి! నిన్నెలా సత్కరించడమో తోచడంలేదు. చాయిన్ నీకే వదిలిపెట్టున్నాను. ఏం కావాలో చెప్పకో! ధర్మతా, కాఫీయానా, టీయా, ఒవర్టిన్నా?”

“ఒక్క గుఱులో చల్లగా మంచినీళ్ళు’ అంటూ శేషగిరి కుర్చీలో కూర్చున్నాడు.

భానుమూర్తి లోపలికి వెళ్లగానే శేషగిరి టేబిలుపైనించి ఒక పత్రిక తీశాడు. వరుసగా బొమ్మల్ని మాత్రం చూచాడు. పత్రికను యథాస్థానంలో వుంచి మగో పుస్తకం చేతికి తీసుకుని అక్కడక్కడా నాలుగు పద్యాలు చదివాడు. అప్పటికే అయిదారు నిమిషాలు గడచిపోయాయి. శేషగిరి విస్తుపోయాడు. మంచి నీళ్ళ కోసం భానుమూర్తి క్రొత్తగా ఓ చేద బావి త్రవ్వడం లేదు గదా!

అతుగుల స్వడి వినిపించింది. శేషగిరి తలపైకెత్తాడు. ఎట్టయెదుట పట్టు చీరలో లక్ష్మి. నుదుట కుంకుమ. జడలో మల్లె పువ్వులు. మెడలో వన్నె మాయని పగుపుదారం.

లక్ష్మి చేతుల్లో వశ్యేరం. వశ్యేరం నిండుకూ పువ్వులు. పువ్వుల పైన తన చివరికథ. అన్నింటికీ పైన ఓ చిన్ని కానుక— ఊదారంగు వూట కలం.

పశ్యేరాన్ని శేషగిరి పాదాల మ్రోలవుంచింది లక్ష్మి మోకరిల్లి “అంతా మీ దయ మేష్టరుగారూ! దీవించండి” అంది.

శేషగిరికి ఒక్క నిమిషంపాటు అనిమిషత్వం సేద్దించింది విప్పారిన అతడి కళ్ళ ఎగుట భానుమూర్తి గృహలక్ష్మి. ఆనంద వివశిత్యంతో కనుగెప్పలు బరుచెక్కి క్రిందికి వ్రాలిపోయాయి. పండు బెన్నల తళితళలలో పరవశమై దిశాంచలాలనకూ అలలు అలలుగా కదిలిపోతున్న పాలమున్నీరు అతిదీ హృదయంలో వుయ్యాల లూగుతోంది!